

“वैशिष्ट्यपूर्ण” योजनेअंतर्गत नगरपरिषदांना
निधी मंजूर करण्याबाबत.

सन २०२६-२७ लेखाशिर्ष (२२१७ १३०१) अंतर्गत
माळशिरस नगरपंचायत, जि. सोलापूर करीता
रक्कम रु. १.८५ कोटी
नातेपुते नगरपंचायत, जि. सोलापूर करीता
रक्कम रु. २०.०० लक्ष
एकुण रक्कम रु. २.०५ कोटी

महाराष्ट्र शासन

नगर विकास विभाग

शासन निर्णय क्रमांक:-नपावै-२०२६/प्र.क्र.१६७ (भाग-१)/नवि-१६ (ई- १७४८३७१)

मंत्रालय, मुंबई-४०० ०३२

दिनांक :- २० ऑगस्ट, २०२६

संदर्भ :-

- (१) नगर विकास, शासन निर्णय क्रमांक:- धोरण-२०१७/ प्र.क्र.१७१/ नवि-१६, दि. १७ नोव्हेंबर, २०१७,
दि. ३० सप्टेंबर, २०२० व दि. १६ एप्रिल, २०२६.
- (२) नगर विकास, शासन निर्णय क्र.:संकीर्ण-२०२५/प्र.क्र. १५/नवि-१६ (ई-१३१९२७), दि. २३ एप्रिल, २०२५.

प्रस्तावना :-

राज्यातील नगरपरिषदांना वैशिष्ट्यपूर्ण कामासाठी विशेष अनुदान देण्यात येते. सदर योजनेचे सुधारीत निकष व मार्गदर्शक तत्वे संदर्भाधीन क्रमांक (१) येथील शासन निर्णयान्वये विहित करण्यात आलेले आहेत. सदर शासन निर्णयांच्या अनुषंगाने “वैशिष्ट्यपूर्ण” या योजनेअंतर्गत राज्यातील नगर परिषद / नगर पंचायतींना कामे मंजूर करण्याची बाब शासनाच्या विचाराधीन होती.

शासन निर्णय :-

“नगरपरिषदांना वैशिष्ट्यपूर्ण कामासाठी विशेष अनुदान” या योजनेअंतर्गत अ) माळशिरस नगरपंचायत, जि. सोलापूर करीता रक्कम रु.१,८५,००,०००/- (अक्षरी रक्कम रु. एक कोटी पंच्याऐंशी लक्ष मात्र) ब) नातेपुते नगरपंचायत, जि. सोलापूर करीता रक्कम रु. २०,००,०००/- (अक्षरी रक्कम रु. वीस लक्ष मात्र) असे एकुण रक्कम रु. २,०५,००,०००/- (अक्षरी रक्कम रु. दोन कोटी पाच लक्ष मात्र) इतका निधी सोबत जोडलेल्या विवरणपत्रातील कामांस मंजूर करण्यास खालील अटी व शर्तीच्या अधीन राहून या शासन निर्णयान्वये मंजूरी देण्यात येत आहे.

२. सदर प्रकल्प खर्चाचा १००% हिरसा राज्य शासनाचा राहिल. त्यामुळे सदर प्रकल्पाअंतर्गत निश्चित करण्यात आलेल्या कामांना प्रकल्प खर्चाच्या मर्यादेत सक्षम प्राधिकाऱ्यांची तांत्रिक मान्यता प्राप्त झाली असल्याची खातरजमा संबधित जिल्हाधिकारी यांनी करून घ्यावी व संदर्भाधीन क्र. (१) येथील शासन निर्णयानुसार जिल्हाधिकारी यांनी प्रशासकीय मान्यता प्रदान करावी.

३. सदर शासन निर्णयातील कामाची कार्यान्वयन यंत्रणा “नगरपंचायत” राहिल.

४. सदर शासन निर्णयानुसार प्रत्येक कामाच्या रक्कम रु. १०.०० लक्ष अथवा त्यापेक्षा जास्त किमतीस मान्यता देण्यात आली आहे.सबब, तांत्रिक मान्यता दिलेल्या प्रत्येक कामाच्या रक्कम रु. १०.०० लक्ष अथवा,त्यापेक्षा जास्त किमतीच्या प्रत्येक कामास प्रशासकीय मान्यता प्रदान करण्यात करण्यात यावी. एखाद्या कामाची तांत्रिक मान्यता कमी किंमतीची (रु. १० लक्ष पेक्षा कमी किंमतीचे काम) असल्यास सदर

कामे एकत्रित करून प्रशासकीय मान्यता (Package) प्रदान करण्यात यावी. सदर एकत्रित प्रशासकीय मान्यतेची ई-निविदा करणे अपेक्षित आहे. प्रत्येक काम ई-निविदेने करणे बंधनकारक असून, प्रशासकीय मान्यतेच्या (Package) रकमेचे पुनश्च: विलगीकरण (Splitting) करून कार्यादेश देणे ही गंभीर अनियमितता समजण्यात येईल व याची जबाबदारी संबंधित जिल्हाधिकारी यांची राहिल.

५. सदर प्रकल्पांतर्गतच्या कामांच्या “ई-निविदा” अंती प्रकल्प खर्च निश्चित करण्यात यावा. सदरचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीच्या खर्चासाठी कुठल्याही स्वरूपात अतिरिक्त अनुदान शासनाकडून उपलब्ध करून दिले जाणार नाही.

६. संदर्भाधीन क्रमांक (२) येथील शासन निर्णयान्वये शहरातील विकास कामावरील गुंतवणुकीचा प्राधान्यक्रम निश्चित करण्यात आलेला असून सदर प्राधान्यक्रमाप्रमाणे कामे अनुज्ञेय असल्याची खातरजमा करून घ्यावी.

७. “ई-निविदा” अंतीचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा कमी असल्यास, सदर कमी झालेल्या खर्चाच्या राज्य शासन हिस्स्याची रक्कम शासनास जमा करावी. सदरची जबाबदारी आहरण व संवितरण अधिकारी यांची राहिल. प्रत्येक काम किमान रु.१० लक्ष किंमतीचे राहिल याची दक्षता घेण्यात यावी.

८. जिल्हाधिकारी, यांची जबाबदारी खालीलप्रमाणे राहिल:-

(अ) सदर प्रकल्पांतर्गतची कामे ही सार्वजनिक मालकीच्या ठिकाणीच करावीत, कामाचे स्वरूप सार्वजनिक असावे, तसेच त्यामुळे सर्वसमावेशक नागरिकांच्या प्राथमिक सोयी सुविधांमध्ये भर पडणार आहे याची पुन्हा खातरजमा करणे व कुठल्याही खाजगी स्वरूपाच्या कामांना मान्यता देण्यात आली नसल्याची खातरजमा करणे.

(ब) सदर प्रकल्पांतर्गतची कामे संबंधित शहराच्या विकास नियंत्रण नियमावली व विकास आराखडयाशी सुसंगत असल्याची खातरजमा करणे.

(क) सदर प्रकल्पांतर्गतच्या कामांना “ई-निविदा” कार्यप्रणालीचा अवलंब करणे बंधनकारक राहिल.याबाबत सार्वजनिक बांधकाम विभाग तसेच शासनाने निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करणे.

(ड) सदर प्रकल्पांतर्गत उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पाहणे. तसेच दर सहा महिन्यांनी जिल्ह्यांतर्गत या योजनेखाली हाती घेण्यात आलेल्या कामांचा आढावा घेणे.

(इ) सदर प्रकल्पांतर्गतच्या कामावर करण्यात येणा-या खर्चामुळे व निधी आहरीत करण्यामुळे आदर्श आचारसंहितेचा भंग होणार नाही हे पाहणे. अशी बाब असल्यास सदरचा निधी आहरीत करू नये.

प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सूचनांचा व वित्तीय अधिकारांच्या मर्यादेत (Financial Power) भंग होणार नाही तसेच, कुठलाही शासन नियम/अधिकाराचा भंग होणार नाही हे पाहणे.

(फ) सदर योजनेअंतर्गत करण्यात येणारी कामे अन्य कोणत्याही योजनेतून अथवा स्व:उत्पन्नातून होत नाहीत याची खातरजमा जिल्हाधिकारी यांनी करून घ्यावी.कोणत्याही परिस्थितीत कामांची दुरुवृत्ती होणार नाही याची दक्षता जिल्हाधिकारी यांनी घ्यावी.

(ग) सध्या सुरु असलेल्या पाणीपुरवठा व मलनिस्सारणाच्या प्रकल्पामुळे प्रस्तावित रस्त्यांचे उत्खनन होणार नाही अशाप्रकारे कामांचे नियोजन करावे.प्रस्तावित रस्त्यांच्या ठीकाणांवरील पाणीपुरवठा व मलनिस्सारण प्रकल्पाची कामे पूर्ण झाल्यानंतरच सदर रस्त्यांची कामे होतील याची खातरजमा जिल्हाधिकारी यांनी करावी.

(च) कामाच्या चुकीच्या नियोजनामुळे पाणीपुरवठा व मलनिस्सारणाच्या प्रकल्पामुळे नव्याने करण्यात येणा-या रस्त्यांचे उत्खनन होऊन निधीचा अपव्यय होणार नाही यावर नियंत्रण ठेवण्याची जबाबदारी जिल्हाधिकारी यांची राहिल.

९. कार्यान्वयन यंत्रणेची जबाबदारी खालीलप्रमाणे राहिल:-

(अ) सदर प्रकल्पाअंतर्गत दुरुवृत्तीची तथा परिरक्षणाची कामे हाती घेण्यात येत नाहीत हे पाहणे.

(ब) सदर प्रकल्पाअंतर्गतची कामे सुरु करण्यापुर्वीच्या स्थितीचे व काम झाल्यानंतरच्या कामाचे चित्र (Photograph) काढून ठेवणे व मागणीनुसार सादर करणे.

(क) सदर प्रकल्पाअंतर्गतच्या कामांचे त्रयस्थ पक्षाकडून लेखापरिक्षण करून घेणे कार्यान्वयन यंत्रणेस बंधनकारक राहिल.

१०. यापुर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र विहित प्रपत्रात संबधित नागरी स्थानिक स्वराज्य संस्थेकडून उपलब्ध करून घेऊन, संबंधित महालेखापाल कार्यालयाकडे सादर करण्याची जबाबदारी संबंधित जिल्हाधिकारी यांची राहिल.तसेच, उपयोगिता प्रमाणपत्राची एक प्रत आयुक्त तथा संचालक, नगरपंचायत प्रशासन संचालनालय, वरळी, मुंबई यांचेकडे सादर करावी.

११. संदर्भाधीन क्र. (१) येथील शासन निर्णयान्वये “नगरपरिषदांना वैशिष्ट्यपूर्ण कामासाठी विशेष अनुदान” या योजनेस प्रशासकीय मान्यता देण्यात आली असून, सदर शासन निर्णयातील सर्व अटी व शर्ती बंधनकारक राहतील. सदरच्या अटी व शर्तीची पूर्तता झाल्याची व प्रकल्पास सक्षम प्राधिका-यांची तांत्रिक व प्रशासकीय मान्यता प्राप्त झाल्याची खातरजमा करण्यात यावी.

१२. सदर शासन निर्णयानुसार मंजूर करण्यात येत असलेल्या निधी वितरणाबाबतचे आदेश स्वतंत्रपणे टप्प्या-टप्प्याने निर्गमित करण्यात येतील.

१३. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांना या लेखाशिर्षाखाली सन २०२४-२५ करिता वितरीत केलेल्या निधीपैकी १००% खर्चाचे विनियोग झाले असल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयकासोबत जिल्हा कोषागारात सादर करावे.

१४. या लेखाशिर्षाखाली यापुर्वी वितरीत केलेल्या निधीच्या अनुषंगाने लेखापरीक्षण / महालेखापाल यांच्याकडून कोणतेही गंभीर आक्षेप नाहीत याची खातरजमा आहरण व संवितरण अधिकाऱ्याने करावी व गंभीर आक्षेप असल्यास निधी आहरीत करून नये.

१५. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांकडे या लेखाशिर्षाखाली यापुर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक: संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५, शासन निर्णय क्रमांक : संकीर्ण-१०.०२/प्र.क्र.१२८/अर्थोपाय दिनांक ६ जून, २००८ व शासन निर्णय क्रमांक: संकीर्ण-१०.२१/प्र.क्र.६३/अर्थोपाय दिनांक ०६ फेब्रुवारी, २०२५ अन्वये कार्यवाही करावी.

१६. संदर्भाधीन क्र. (१) व (२) येथील शासन निर्णयामधील अन्य सर्व अटी व शर्ती लागू राहतील.

१७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२६०८२०१२४३२६८४२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन द. सहस्रबुद्धे)
उप सचिव, महाराष्ट्र शासन

प्रत,

१. मा.मुख्यमंत्री महोदयांचे अपर मुख्य सचिव, मंत्रालय, मुंबई.
२. मा.उपमुख्यमंत्री (नगर विकास) महोदयांचे अपर मुख्य सचिव, मंत्रालय, मुंबई.
३. मा. उपमुख्यमंत्री (राज्य उत्पादन शुल्क, क्रीडा युवक कल्याण व अल्पसंख्याक विकास) महोदयांचे सचिव, मंत्रालय, मुंबई.
४. मा. राज्यमंत्री (नगर विकास) महोदयांचे खाजगी सचिव, मंत्रालय, मुंबई.
५. आयुक्त तथा संचालक, नगरपरिषद प्रशासन संचालनालय, बेलापूर भवन ७ वा मजला, बेलापूर सी.बी.डी. नवी मुंबई - ४०० ६१४.
६. विभागीय आयुक्त, पुणे.
७. जिल्हाधिकारी, सोलापूर.
८. महालेखापाल, महाराष्ट्र-१, मुंबई.
९. महालेखापाल, महाराष्ट्र-२, नागपूर.
१०. अधिदान व लेखा अधिकारी, मुंबई.
११. सह संचालक, लेखा व कोषागारे, संगणक कक्षा, नवीन प्रशासकीय इमारत, मुंबई.
१२. सह आयुक्त, नगरपरिषद प्रशासन संचालनालय, नवी मुंबई- ४०० ६१४.
१३. अधिदान व लेखा अधिकारी, मुंबई निवासी लेखा परिक्षा अधिकारी, मुंबई.
१४. सहायक आयुक्त, नगरपरिषद प्रशासन संचालनालय, नवी मुंबई- ४०० ६१४.
१५. अधिक्षक अभियंता, सार्वजनिक बांधकाम विभाग, सोलापूर.
१६. जिल्हा सह आयुक्त, नगरपालिका प्रशासन जिल्हाधिकारी कार्यालय, सोलापूर
१७. मुख्याधिकारी, माळशिरस नगरपंचायत व नातेपुते नगरपंचायत, जि.सोलापूर.
१८. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
१९. कार्यासन नवि-४ नगरविकास विभाग, मंत्रालय, मुंबई.
२०. निवड नस्ती (नवि-१६), नगरविकास विभाग, मंत्रालय, मुंबई.

शासन निर्णय क्रमांक :- नपावै-२०२६/प्र.क्र.१६७ (भाग-१)/नवि-१६ (ई- १७४८३७१)

दिनांक :- २० ऑगस्ट, २०२६ सोबतचे विवरणपत्र

अ) माळशिरस नगरपंचायत, जि. सोलापूर क्षेत्रातील कामे

अ.क्र.	कामाचे नाव	रक्कम रु. (लक्ष)
१	प्रभाग क्र. १७ येथील किसान तुळशीराम वाघमोडे येथे व्यायाम शाळा बांधणे.	३०.००
२	प्रभाग क्र. ४ येथील अकलूज रोड जळकेवाडी गिरजापती देवस्थानासमोर नगरपरिषदेचे सभागृह बांधणे	१०.००
३	प्रभाग क्र. २ येथील गोरे वस्ती येथील मस्कोबा मंदिरासमोर नगरपरिषदेचे सभागृह बांधणे	१०.००
४	प्रभाग क्र. १ येथील अकलूज रोड येथील हिंदू स्मशानभूमी विकसीत करणे.	१३.००
५	प्रभाग क्र. १ येथील म्हसोबा देवस्थान मंदिरासमोर नगरपरिषदेचे सभागृह बांधणे (पोपट टेळे शेेत)	
६	प्रभाग क्र. ३ येथील भिसे मळा येथील श्रीनाथ मंदिरासमोर नगरपरिषदेचे सभागृह बांधणे	२३.००
७	प्रभाग क्र. ३ येथील बिरोबा व मायाक्का मंदिरासमोर नगरपरिषदेचे सभागृह बांधणे	
८	प्रभाग क्र. १४ येथे नगरपरिषदेचे डवरी समाज मंदिर बांधणे	१०.००
९	प्रभाग क्र. १६ येथील पालखी मैदान शेजारी बाळूमामा मंदिर येथे नगरपरिषदेचे सभागृह बांधणे (वाघमोडे / चोरमले शेेत)	१५.००
१०	प्रभाग क्र. १६ येथील उत्तम वाघमोडे यांच्या घराजवळ मायाक्का देवी मंदिरासमोर नगरपरिषदेचे सभागृह बांधणे	१६.००
११	प्रभाग क्र. १६ येथील संभाजी वाघमोडे यांच्या घराजवळ मायबाई मंदिरासमोर नगरपरिषदेचे सभागृह बांधणे	
१२	प्रभाग क्र. १७ येथील दत्तुबुवा वाघमोडे येथील मंदिरासमोर नगरपरिषदेचे सभागृह बांधणे	१०.००
१३	प्रभाग क्र. १६ येथील गोरक्षनगर ज्ञानेश्वर माऊली महाराज येथे नगरपरिषदेचे सभागृह बांधणे	१७.००
१४	प्रभाग क्र. १७ येथील तुळजाभवानी मंदिरासमोर नगरपरिषदेचे सभागृह बांधणे (राजू भगवान वाघमोडे घर)	
१५	प्रभाग क्र. ५ येथील डॉ. बाबासाहेब आंबेडकर स्मारक परिसरात उद्यान विकसित करणे	१५.००
१६	प्रभाग क्र. १६ येथील लक्ष्मीआई मंदिरासमोर नगरपरिषदेचे सभागृह बांधणे (रामचंद्र गणपत वाघमोडे घर)	१६.००
१७	प्रभाग क्र. १७ येथील नितीन बोकफडे घराजवळ काळुबाई मंदिरासमोरील नगरपरिषदेचे सभागृह बांधणे.	
अ) एकुण रक्कम रु. (लक्ष)		१८५.००

ब) नातेपुते नगरपंचायत, जि. सोलापूर क्षेत्रातील कामे

अ.क्र.	कामाचे नाव	रक्कम रु. (लक्ष)
१	प्रभाग क्र. ०५ मधील शंभूनगरी येथे पुणे पंढरपूर रोड ते सावंत सर घरापर्यंत पर्यंत पिण्याची पाईपलाईन टाकणे	२०.००
	ब) एकुण रक्कम रु. लक्ष	२०.००
	अ व ब एकुण रक्कम रु. लक्ष	२०५.००